

~~id-Dejr, gibed fuqha b'ixkubetta u qatilha. Hu hasab li l-mara ma kenitx sa titkellem, imma hi bdiel tehodha mieghu ghax qatel il hamiema u qatel lil kull hadd fuq din il bluha li kien ghamel hu. Tliet ijiem wara, daqs kemm dejjitu, Cham hebb ghall mara, u ried isawwatha. Imma hi hafnet~~

~~sikkina u wahhilitu tliet daqqiet biha fi msarnu u hallietu minxur mejjet hemm.~~

~~In nies ta' Nazaret, t'ftit Insara u l-hafna Misilmin li kien hemm, kollha qalu li dak kien ghedieb t'Alla, talli Cham qatel il hamiema.~~

~~FRA PAWL.~~


IT-TIENI TAQSIMA — IMHABBA

ID-DULURI TAL-KALVARJU

San Ġwann l-Evangelista kiteb ċar li waqt li Gesù kien mislub u ghiejed imut, Ommu, Marija, kienet wieqfa hada s-salib tieghu (San Ġwann, k. XIX, v. 25). Ghalhekk ir-Rhieb Frangiskani ta' Gerusalem, fis-sehem taghhom mill-kappella li hemm mibnija fuq il-Blata tal-Kalvarju, ma' ġenb

hafna snin ilu, u moghtija lill-Frangiskani ta' Gerusalem, bil-ghan li tit-qieghed fuq dan l-artal.

Meta thares lejn din id-Duluri u tara l-ġmiel taghha, ikollok tistqarr 'i min naqqaxha, kellu jdejh immexxi-jin minn Alla. Fuq Wiċċha, irżin u kiebi, jidher ċar l-uġiegh il-qalb ta'



Il-qasma tal-Frangiskani mill-kappella ta' fuq il-Kalvarju. Jidher ftit mill-artal tad-Duluri, fil-lemin tal-Artal ii-kbir (xellug ta' min ihares lejn ir-ritratt).

l-artal tal-Griegi, fejn kien imwahhal is-salib, waqqfu artal lid-Duluri tal-Madonna.

Taht dan l-artal, mġhottija b'bozza taż-żgieg, tidher biċċa mill-Blata Mqaddsa tal-Kalvarju; u fuq dal-artal, minn bdiel inkwatru, hemm niċċa. Gewwa din-niċċa tinsab sura tal-ghew-wied, nofs *bust*, tad-Duluri. Din is-sura kienet maħduma fil-Portugall,

omm waqt il-mewt ta' l-Iben Wahdani taghha. U hin wiehed jidher ukoll is-sabar li kien xieraq lill-Omm ta' dak l-Iben ghax kienet taf li bil-Mewt tieghu kien sa jehles mill-jasar tal-ghadu lil ulied Adam. Ghajnejha miksuru, imxarrbin bid-dmugh, iharsu fil-bghid, donnha ghedha tahseb fit-tfulija helwa tal-Iben taghha, u tqisha ma' dak il-waqt tal-imrar. Xuffejha

maghluqin, bhal min ikun iżomm il-biki. Wiċċha jgħieghel lil min jifhem dak il-hin x'inhil tghid f'qalbha: "F'ieħ kelli narak, ja Iben maħbub tiegħi!"

Daqs kemm grazzi jinqalghu minn min jitlob quddiem din is-sura tad-Duluri (kont sa ngħid: daqs kemm isiru mirakli. Ghax x'tghidilhom grajja ta'

meta bniedem ikun fl-ahħar nifs ta' hajtu, u kif niesu jitolbu quddiemha jghaddi għall-ahħar, u ftit wara jqum mill-friex, ma għandu xejn? Jew ta' meta xi hadd ikollu l-panni fuq għajnejh, u jkun għoddu ghama, u wara li jitlob quddiem din is-sura, il-ghilla tghaddilu u l-panni jmorru u jgiġi jara daqs min jara ċar?), in-nies ta'



ID-DULURI TAL-KALVARJU jew L-OMM TAL-GHEĊUBIJET
kif tissejjah għall-grazzji li taġhti, min-nies tal-Palestina.

Gerusalem laqqmuha u għadhom jghidulha sal-lum: "Umm el-ghāgej-jeb'", jigifieri: *Il-Madonna tal-Mirakli*. Gewwa Gerusalem u fl-iblet u r-rhula tal-qrib, kull min ikollu xi mard, xi diqa, xi tigrib, jew irid xi grazzja (bhal-miżżewġin li ma jkollhomx ulied, u jixtiequ tarbija) tarah ġej il-knisja tal-Qjama, jigifieri tal-Qawma, għax hekk jghidulha n-nies ta' hemm lil knisja tal-Qabar ta' Kristu, u jitlob quddiem din is-sura għażiża. U kemm jisthoqqilha tas-sew dan l-isem, ta' Omm il-għeġubijiet, jidher sew mill-kotra ta' wegħdi li għandha ġewwa n-niċċa, fuqha u ma' dwarha.

Fost il-wegħdi għandha: spalletta ta' general tas-suldati (tidher sewwa fir-ritratt, lejn il-lemin ta' min ihares), qlob kbar tad-deheb, slaleb bil-fosos tad-djamanti u tal-brillanti; arloġġi tad-deheb (jidhru nejn fir-rokna t-taħ-tanija, fil-lemin tar-ritratt, hdejn il-qalb il-kbir) hwieta u brazzuletti u sniesel tal-ghonq, bla għadd. Medalji ta' nies li kienu f'tigrib il-mewt fil-gwerra, labar tad-deheb u msielet, ma jsib tarfhom hadd. Meta tkun quddiemha, fid-dawl tax-xama', id-djamenti tarahom jilmu u jiddu donnhom itajjru x-xrar: xrar aħmar u isfar u aħdar u vjola u minn kull lewn. Snin ilu kien jingħad li kellha fuqha, deheb u djamanti, b'kemm jiswew żewġ mil-juni liri. Il-lum, ma għandniex xi ngħidu, wisq aktar minn hekk.

Hawnekk xi hadd jista' jsaqsi: "Għal fejn dak il-gid kollu, ma jagħmlux xi haġa bih? Għax iħalluh hemm, fejn jista' jisteraq?"

Għax il-Palestina, dak li jingħata lil Madonna, għandu jibqa' għand il-Madonna. Jekk mara taghti par msielet lil Madonna, meta tmur il-knisja, tiehu t-tfal magħha u tghidilhom: "Għedin tarawhom dawk l-imsielet?"

Dawk aħna tajniehomlha l-Madonna." It-tfal jikbru u jizzewġu u jġibu l-uliedhom, u jagħmlu bhal-ommhom. Iġibu t-tfal il-knisja u jghidulhom "Araw dak il-par msielet: dak aħna tajniehulha l-Madonna". Hekk ukoll jagħmlu r-rgiel, meta jkunu qalghu xi hniena minn għand il-Madonna u tawha b'wegħda xi hatem jew xi arloġġ. Iġibu t-tfal u juruhom il-wegħda u jghidulhom li huma taw dik il-haġa, għax qalghu minn għand il-Madonna dan u dan.

Għal hekk, dak li jingħata lil Madonna jehtieg jibqa' hemm fejn jidher, għand il-Madonna. Għax jekk timtess xi haġa, min tanielha, irid jaf x'sar minnha, u hemmek in-nies malajr jingħaqdu, u jista' jinqala' għawġ kbir.

Il-Madonna, minn dik is-sura Mbierka taghti dawk il-grazzi kollha, għax hemm fuq il-Blata tal-Kalvarju, kienet fl-aqwa tal-istaħqiq jew *meriti* tagħha. U dan kull hadd jista' jifhem malajr. Għax xi tbatija morali jista' qatt ikollha omm, aktar milli tara għiejed jinqatel mill-għedewwa tiegħu l-iben tagħha wahdani u maħbub? Saqsi lil xi omm xi thoss jekk tara lil binha jmut, imqar ġewwa darha, fuq sodda ratba, imdawwar bil-qraba u l-hbieb u moghti kull għajnun! Ahseb u ara x'hasset Marija, Omm Ġesù, meta rat lil binha imsammar bl-imsiemer, imbiċċer bis-swat, imgħajjar minn min jobogħdu, għiejed imut fuq is-salib!

Għalhekk, nahseb jien, li l-Madonna, minn hemm, fuq il-Blata tal-Kalvarju, taghti grazzi bil-kotra u b'heffa kbira. Għax hemm, fuq dik il-Blata, saret il-milja tal-hażna tal-meriti tagħha.

V. C.